

विधान सभा प्रश्न

विभाग का नाम	:	प्रारम्भिक शिक्षा
प्रश्न संख्या अतारांकित	:	2107
उत्तर की तिथि	:	11-03-2022
विषय	:	राजकीय प्राथमिक पाठशाला अलसु
प्रश्नकर्ता का नाम	:	श्री राकेश जम्वाल (सुन्दरनगर):
संबंधित मंत्री	:	शिक्षा मंत्री

प्रश्न:	उत्तर:
क्या शिक्षा मन्त्री बतलाने की कृपा करेंगे कि सुन्दरनगर विधान सभा निर्वाचन क्षेत्र के अन्तर्गत राजकीय प्राथमिक पाठशाला अलसु की कितनी जमीन फोरलेन द्वारा अधिगृहित की गई व इस हेतु कितनी धनराशि मुआवजे के रूप में प्रदान की गई है तथा यह धनराशि वर्तमान में किसके अधीन है; पाठशाला के पास कितनी जमीन अब शेष है तथा क्या पाठशाला के भवन का निर्माण कार्य आरम्भ कर दिया गया है; यदि नहीं, तो कब तक कर दिया जाएगा ?	सूचना सभा पटल पर रख दी गई है।

प्रश्न संख्या अतारांकित: 2107 जोकि श्री राकेश जम्वाल (सुन्दरनगर): द्वारा राजकीय प्राथमिक पाठशाला अलसु बारे पूछा गया है का उत्तर :-

सुन्दरनगर विधानसभा निर्वाचन क्षेत्र के अन्तर्गत राजकीय प्राथमिक पाठशाला अलसु व राजकीय उच्च पाठशाला अलसु के पास कुल जमीन खसरा नं0 431 रकबा 0-7-14 बीघा एवं खसरा नं0 432 रकबा 0-2-2 बीघा थी, जिसमें से खसरा नं0 432 रकबा 0-2-2 बीघा जमीन फोरलेन द्वारा अधिग्रहित की गई है। मु0 44,95,314/- रूपयों की धनराशि मुआवजे के रूप में फोरलेन द्वारा प्रदान की गई है जोकि सरकारी खज़ाने में जमा करवा दी गई है। वर्तमान में पाठशाला के पास खसरा नं0 431 रकबा 0-7-14 बीघा जमीन शेष है। पाठशाला के शेष बचे भवन को असुरक्षित घोषित करने के लिए दिनांक 22.02.2022 को उप-मण्डलाधिकारी सुन्दरनगर द्वारा संयुक्त निरीक्षण किया गया है। अतः मामले में आगामी कार्यवाही प्रगति पर है। पाठशाला के भवन का निर्माण कार्य शीघ्र अतिशीघ्र आरम्भ करने बारे विभाग प्रयासरत है। राजकीय प्राथमिक पाठशाला अलसु में 52 छात्र/छात्राएं शिक्षा ग्रहण कर रहे हैं। इस पाठशाला की कक्षाएं राजकीय उच्च पाठशाला अलसु के पुराने भवन के तीन सुरक्षित कमरों में चलाई जा रही हैं।